

ప్రజల మాట ప్రగతి బాట

జూబ్లీహిల్స్ నియోజకవర్గం



ఘనంగా సదర్ ఉత్సవాలు..

ఎర్రగడ్డ, నవంబర్ 14: దీపావళి తర్వాత యాదవ సోదరులు సదర్ ఉత్సవాలను ఘనంగా నిర్వహించారు. అఖిల భారత యాదవ మహాసభ అధ్యక్షులలో సోమవారం రాత్రి మోతీనగర్ ఛౌరస్తాలో నిర్వహించిన ఈ ఉత్సవాలకు ఎమ్మెల్యేలు మాగంటి గోపీనాథ్, మాధవరం కృష్ణారావు హాజరయ్యారు. ఈ సందర్భంగా యాదవ మహాసభ నాయకులు వారిని సన్మానించారు. నగర సంస్కృతికి అద్దం పట్టే విధంగా ఏటా దీపావళి తర్వాత యాదవ సోదరులు ఈ వేడుకలను నగర వ్యాప్తంగా పెద్ద ఎత్తున జరపడం ఆనవాయితీగా వస్తున్నదని పేర్కొన్నారు. సదర్ వేడుకలను తిలకించడానికి స్థానికులు పెద్ద సంఖ్యలో తరలి వచ్చారు. ఎర్రగడ్డ డివిజన్ బీఆర్ఎస్ అధ్యక్షుడు సంజీవ్, ప్రధాన కార్యదర్శి పరీపేక్షురేషీ, తదితరులు పాల్గొన్నారు.



సదర్ ఉత్సవాలకు హాజరైన ఎమ్మెల్యేలు మాగంటి గోపీనాథ్, మాధవరం కృష్ణారావు

ఘనంగా బాలల దినోత్సవం..

జూబ్లీహిల్స్, నవంబర్ 14: పాఠశాలలో చదువుతో పాటు అన్ని రంగాల్లో బాలబాలికల ప్రతిభ కనబరచాలని శ్రీనాయి సరస్వతి విద్యా నికేతన్ పాఠశాల వ్యవస్థాపకులు, చైర్మన్ శిరీష భవానీ శంకర్ అన్నారు. మంగళవారం యూసుఫ్ గూడ శ్రీకృష్ణానగర్ లోని ఎస్ఎస్ఎస్వీ స్కూల్ లో అంతర్జాతీయ బాలల దినోత్సవ వేడుకలు నిర్వహించారు. ఈ సందర్భంగా నిర్వహించిన వివిధ పోటీల్లో విజేతలైన విద్యార్థులకు బహుమతులు ప్రధానం చేశారు. ఈ కార్యక్రమంలో హెచ్ఎం ఉషా మీనాక్షి, ఉపాధ్యాయులు, తల్లిదండ్రులు పాల్గొన్నారు.



యూసుఫ్ గూడలోని స్కూల్లో విద్యార్థులకు బహుమతులు అందజేస్తున్న పాఠశాల చైర్మన్ శిరీష భవానీ శంకర్

వేగంగా బాక్స్ టైప్ డ్రైన్ పనులు..

జూబ్లీహిల్స్, నవంబర్ 14: యూసుఫ్ గూడలో వరద నీటి సమస్య శాశ్వత పరిష్కారానికి జీహెచ్ఎంసీ అధికారులు చర్యలు తీసుకుంటున్నారు. ఈ మేరకు లోతట్టు ప్రాంతాల్లో వరద నిలువకుండా బాక్స్ టైప్ డ్రైన్ పనులు ముమ్మరంగా చేపడుతున్నారు. యూసుఫ్ గూడ శ్రీకృష్ణానగర్ నుంచి బెటాలియన్, కోట్లవిజయభాస్కర్ రెడ్డి స్టేడియం మీదుగా రూ.1 కోటి 90 లక్షలతో ఈ బాక్స్ టైప్ డ్రైన్ నిర్మిస్తున్నారు. ఇటీవల పోలీస్ బెటాలియన్ స్టలంలో అడ్డుపడిన గ్రానైట్ను తొలగించి పనులు పునః ప్రారంభించారు. లోతట్టు ప్రాంతాల్లో వరద ముప్పు సమస్య శాశ్వత పరిష్కారానికి ఈ భారీ డ్రైన్ నిర్మిస్తున్నారు. ఈ బాక్స్ టైప్ డ్రైన్ నిర్మాణ పనులను వేగవంతంగా చేపట్టేందుకు చర్యలు తీసుకుంటున్నామని ఈ కార్యక్రమంలో తెలిపారు. యూసుఫ్ గూడలోని లోతట్టు ప్రాంతాల్లో వరదనీరు నిలవకుండా ఈ బాక్స్ టైప్ డ్రైన్ తో సమస్య శాశ్వత పరిష్కారం కానున్నట్లు తెలిపారు.

ఇండియా బుక్ ఆఫ్ రికార్డ్ లో ధన్యతా శ్రీనాయి

వెంగళరావునగర్, నవంబర్ 14 : ఇండియా బుక్ ఆఫ్ రికార్డ్ లో అరుదైన ఘనతను సాధించింది రెండేళ్ల ధన్యతా శ్రీనాయి. హైదరాబాద్ మోతీనగర్ సమీపంలోని సారధినగర్ కు చెందిన సీని కాన్స్ట్యూట్ ష్యూ డిజైనర్ శ్రీను తడాల, లక్ష్మి నాగవంతుర్ షిల కుమార్లె ధన్యతా శ్రీనాయి శ్రీనిధి కిడ్స్ క్యాస్టల్ కళ్యాణ ప్రీ ప్రైవేటు పాఠశాలలో చదువుతుంది. దేశంలోని రాష్ట్రాలు, వాటి రాజధానుల పేర్లు చెప్పేస్తుంది. 40 శ్లోకాలను అనగ్గళంగా చెప్పుంది. ఈ బాల మేధావి తెలివితేటలు, జ్ఞానకళక్తికి అందరూ ఆశ్చర్యపోతున్నారు. తమ పాఠశాలలో చదివిన ఈ చిహ్నర పిడుగును పాఠశాల డైరెక్టర్ కొల్లి లక్ష్మణ్ రావు, ప్రిన్సిపాల్ కె.గీత, వైస్ ప్రిన్సిపాల్ విమల, రాజేశ్వరి, విజయలక్ష్మిలు అభినందించారు.



బీఆర్ఎస్ లో చేరేందుకు యువత ఆసక్తి

జూబ్లీహిల్స్ ఎమ్మెల్యే మాగంటి గోపీనాథ్

వెంగళరావునగర్, నవంబర్ 14 : బీఆర్ఎస్ లో చేరేందుకు యువత ఆసక్తి చూపుతున్నారని జూబ్లీహిల్స్ అభ్యర్థి, ఎమ్మెల్యే మాగంటి గోపీనాథ్ అన్నారు. మంగళవారం రహ్మాత్ నగర్ డివిజన్, శ్రీరామ్ నగర్ కు చెందిన పలువురు యువకులు, ఏవంబంబంకు చెందిన 100 మంది యువకులు మాగంటి సమక్షంలో బీఆర్ఎస్ లో చేరారు. ఈ సందర్భంగా ఎమ్మెల్యే మాగంటి మాట్లాడుతూ.. యువతను బీఆర్ఎస్ ప్రభుత్వం అన్ని విధాలా ప్రోత్సహిస్తుందన్నారు. సరైన వారిని గెలిపించుకోవడానికి యువత తమ ఓటు హక్కును వినియోగించుకోవాలని కోరారు. దేశానికి యువత ఎంతో అవసరమని.. రాష్ట్రాభివృద్ధికి యువత కృషి చేయాలని విజ్ఞప్తి చేశారు. ఎస్.పి.ఆర్ హిల్స్ లో రూ.11 కోట్ల వ్యయంతో నిర్మించిన మంచినీటి రిజర్వాయర్ తో సుమారు 30 సంవత్సరాల వరకు బోరబండ డివిజన్ కు నీటి సమస్య రాదని అన్నారు. ఎస్.పి.ఆర్.హిల్స్ లో గ్రౌండ్ నిర్మించి యువ క్రీడాకారులను తయారు చేస్తున్నామని పేర్కొన్నారు. బీఆర్ఎస్ ప్రభుత్వం చేసిన అభివృద్ధికి ఆకర్షితులై పార్టీలో చేరామని ఈ సందర్భంగా యువకులు తెలిపారు. బీఆర్ఎస్ లో చేరేవారిలో సర్వర్, షాకీర్, లయక్ ఐజాజ్, ఖాజా, అహ్మద్, అప్రమ్, పిరోజ్ అలీ, తదితరులు ఉన్నారు.



కార్యక్రమానికి హాజరైన ప్రజలు



ఏవంబంబం నుంచి బీఆర్ఎస్ లో చేరేవారితో జూబ్లీహిల్స్ ఎమ్మెల్యే మాగంటి గోపీనాథ్

యూసుఫ్ గూడలో ముమ్మర ప్రచారం

జూబ్లీహిల్స్, నవంబర్ 14: జూబ్లీహిల్స్ అభివృద్ధికి బీఆర్ఎస్ హైదరాబాద్ జిల్లా అధ్యక్షుడు, జూబ్లీహిల్స్ ఎమ్మెల్యే అభ్యర్థి మాగంటి గోపీనాథ్ ను ప్రజలు అఖండ మెజార్సిటీతో గెలిపించాలని జీహెచ్ఎంసీ స్టాండ్ ఇంగ్ కమిటీ సభ్యుడు, కార్పొరేటర్ బండారి రాజ్ కుమార్ పటేల్ కోరారు. మంగళవారం డివిజన్ లోని శ్రీకృష్ణానగర్ ఏ భాక్ లో బీఆర్ఎస్ శ్రేణులతో కలిసి ఇంటింటి ప్రచారం చేపట్టారు. ఈ సందర్భంగా స్థానిక బీఆర్ఎస్ నాయకులతో కలిసి గడప గడపకు ఎన్నికల ప్రచారాన్ని నిర్వహించారు. బీఆర్ఎస్ ప్రభుత్వ పనితీరును వివరిస్తూ.. జూబ్లీహిల్స్ నియోజకవర్గంలో చేపట్టిన అభివృద్ధి పనులు వివరించే కరపత్రాలను పంపిణీ చేశారు. ఈ కార్యక్రమంలో బీఆర్ఎస్ డివిజన్ ప్రధాన కార్యదర్శి నర్సింగ్ దాస్, బీఆర్ఎస్ నాయకులు ఆదిలక్ష్మి, గీతా గౌడ్, నిర్మల, అరుణ, మాధవి, లత, రమాదేవి, సరోజిని, సిహెచ్. సాయిలక్ష్మి, నాగరాణి, శ్రీనివాస్, శరత్, ధర్మారావు, వెజ్జెర్ సాయి, సోలంకి, సాయితేజ, తదితరులు పాల్గొన్నారు.



యూసుఫ్ గూడ బీఆర్ఎస్ శ్రేణులతో కలిసి ప్రచారం నిర్వహిస్తున్న కార్పొరేటర్ రాజ్ కుమార్ పటేల్

ఉచిత మధుమేహ పరీక్షా శిబిరానికి స్పందన

ఎర్రగడ్డ, నవంబర్ 14: ప్రపంచ మధుమేహ దినాన్ని పురస్కరించుకుని విద్యుత్ ఉద్యోగుల సోషల్ రెస్పాన్సిబిలిటీ టీమ్, మోహన్ ఫౌండేషన్ల సంయుక్త అధ్యక్షులలో మంగళవారం ఉచిత మధుమేహ పరీక్షా శిబిరాన్ని నిర్వహించారు. ఎర్రగడ్డ డివిజన్, కల్యాణనగర్ వెంపర్-3 కాలనీలోని వివేకానంద

పార్కులో నిర్వహించిన ఈ శిబిరంలో వృద్ధులతో పాటు పలువురు మధుమేహ పరీక్షలు చేయించుకున్నారు. అవసరమైన వాళ్లకు మందులు అందజేసి వైద్యపరమైన సలహాలను ఇచ్చారు. విద్యుత్ సౌధ అసిస్టెంట్ అకౌంట్స్ ఆఫీసర్ కళ్లెం శ్రీనివాస్ రెడ్డి , ప్రతినిధులు కళ్లెం శ్రీనివాస్ రెడ్డితో పాటు వీరేందర్ రెడ్డి, దినేష్ కుమారయ్యాదవ్, పీతే మూర్తి, మోహన్ ఫౌండేషన్ ప్రతినిధులు జ్యోతిరెడ్డి, జాకెర్, ప్రవీణ్ కుమార్ పాల్గొన్నారు.

ఎన్నికల విధుల్లో అప్రమత్తంగా ఉండాలి

ఎన్నికల పరిశీలకుడు జయకాంతన్ నేటి నుంచి పోలింగ్ స్లిప్ పంపిణీ

జూబ్లీహిల్స్, నవంబర్ 14: ఎన్నికల విధులు కీలక దశకు చేరుకుంటున్నందున అధికారులు అప్రమత్తంగా ఉండాలని జూబ్లీహిల్స్ ఎన్నికల పరిశీలకుడు, ఐఎన్ అధికారి జె.జయకాంతన్ పేర్కొన్నారు. ఓటర్లకు సరైన సమాచారం ఇవ్వడంతో పాటు వారిని పోలింగ్ బూత్ కు తరలించేందుకు తగిన అవగాహన కల్పించాలన్నారు. మంగళవారం యూసుఫ్ గూడ మహమూద్ పంక్షన్ హాల్ లో 61 జూబ్లీహిల్స్ రిటర్నింగ్ ఆఫీసర్ రవి అధ్యక్షులలో జరిగిన సమావేశానికి ఆయన ముఖ్య అతిథిగా హాజరై ఎన్నికల అధికారులకు పలు సూచనలు చేశారు. నేటి నుంచి పోలింగ్ స్లిప్ పంపిణీ.. జూబ్లీహిల్స్ నియోజకవర్గంలో నేటినుంచి పోలింగ్ స్లిప్ పంపిణీ చేపట్టాలని రిటర్నింగ్ ఆఫీసర్ రవి అధికారులను ఆదేశించారు. బుధవారం బూత్ లెవల్ సూపర్ వైజర్లు, సెక్టోరియల్



సమావేశంలో మాట్లాడుతున్న ఎన్నికల పరిశీలకుడు జయకాంతన్

అధికారులతో నిర్వహించిన సమావేశంలో మాట్లాడుతూ ప్రతి ఓటరుకు సంబంధిత బూత్ సమాచార స్లిప్ లను అందజేయాలన్నారు. ఈ ప్రక్రియను తగ్గితగతిన పూర్తిచేయాలన్నారు. ఈ సమావేశంలో ఈఆర్వో, డీసీ సేవా ఎస్సావత్, ఈఈ రాజ్ కుమార్, ఏఈఆర్వోలు ఏసీసీ రాణి, ఎఎసీలు బాల్ రాజ్, కమల్, తాసీల్దార్ నయ్యాముద్దీన్ తదితరులు పాల్గొన్నారు.

బహిరంగ ప్రకటన

ఇందుమూలముగ సమస్త ప్రజాసేవలకు ఇట్టి బహిరంగ ప్రకటన ద్వారా తెలియజేయుచు ఏమనగా నా క్రయంట్ల అనుమతి శ్రీ 1) ముక్కైర తిరుపతి, తండ్రి: సాబయ్య, 2) పైడిపాల రాజేందర్, తండ్రి: కుమారస్వామి, 3) ముదావత్ క్రీష్ణ, తండ్రి: పూర్ణ, 4) పైడిపాల శంకర్, తండ్రి: చంద్రయ్య, 5) సరకరాణి రంజితకుమార్, తండ్రి: సాబయ్య అందరూ వరంగల్ జిల్లా వాస్తువులు, వీరందరూ కీ||శ్రీ|| పంజేమ్ వాలే ఆశ్ క్ సింగ్ వాచసపై 1) శ్రీమతి శోభాబాయి, భర్త: కీ||శ్రీ|| ఆశ్ క్ సింగ్, 2) గజిరబాయి, తండ్రి: కీ||శ్రీ|| ఆశ్ క్ సింగ్, 3) అజయ్ సింగ్, తండ్రి: ఆశ్ క్ సింగ్, 4) నిఖిత బాయి, తండ్రి: ఆశ్ క్ సింగ్, యూసుఫ్ గూడ, హైదరాబాద్ గార్డెన్ క్రీంద చూబుడిన దాఖలా షెడ్యూల్ ఆఫ్ సి కానుగలు చేయబడు మెడ్యువల్ బయనాగా ఇచ్చి విక్రయ అగ్రిమెంట్ చేసుకొన్నారు. కావున సమస్త ప్రజాసేవలకు తెలియజేయుచు ఏమనగా ఇట్టి దాఖలా షెడ్యూల్ ఆఫ్ సి సమస్త ప్రజాసేవలకు ఏమైనా అభ్యంతరాలు కానీ, ఆక్షేపణలుగానీ ఉన్నట్లైతే తిఖిత పూర్వకమైన ఆధారాలతో (15) రోజుల గడువులోపు తెలియజేయగలరు. తదుపరి వచ్చు ఆక్షేపణలు, అభ్యంతరాలు పరిగణనలోకి తీసుకోవబడవు మరియు నా క్రయంట్ల పేరు మీద రిజిస్ట్రేషన్ చేయించుకుందరు. దాఖలు షెడ్యూల్ ఆఫ్ సి: రూ.మంత్ నగర్, యూసుఫ్ గూడ, హైదరాబాద్ జిల్లాలో గల ఇ.నెం. 8-3-228/681, విస్తీర్ణం: 220 చ.గ.ల గల దానికి హద్దులు East: Neighbours House, West: Neighbours House, North: Neighbours House, South: Road. ఇట్లు G. Venkata Ramana B.A., LLB Advocate, H.No. 13-5-152, Warangal-506002. Cell: 9848190052